

॥ ఓం నమో వేద్యువేదాయ ॥

## శ్రీ మ ద్భ గ వ ణ్ణ తా

॥ శ్రీ గురు వ్రాఠ్నా ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస వ్రాఠ్నా ॥

సురత్నాజ్ఞ దై రన్వితంబాహుదణ్ణైః చతుర్భిశ్చలత్కంకణాలంకృతాఙ్గైః ।  
ఉదారోదరాలంకృతంపీతవస్త్రం పదద్వంద్వనిర్ధూతపద్మాభిరామమ్ ॥

!! అథ సంకల్పః !!

శ్రీమత్ - ఆదివరాహక్షేత్రే-విరాజమానస్య- అఖిలాండకోటి- బ్రహ్మాండనాయకస్య- శ్రీ పద్మావతీ జానేః-  
భగవతః- శ్రీవేంకటేశ్వర స్వామినః- దివ్యసన్నిధౌ-భగవతః- శ్రీకృష్ణ పరమాత్మనః -అనుగ్రహేణ-  
అస్మాకం- సర్వేషాం- శారీరస్య-మానసస్య చ - బలస్య - సిద్ధ్యర్థం-సమస్తానాం - అసాధ్యవ్యాధీనాం -  
నివారణార్థం-సర్వయజ్ఞ - ఫలప్రాప్త్యర్థం -సర్వాసాం - సంపదాం- ప్రాప్త్యర్థం -విద్యార్థినాం - బుద్ధిశక్తి -  
వృద్ధిద్వారా - పరీక్షాసు- ఉత్తీర్ణతా - సిద్ధ్యర్థం - అధికారిణాం- స్వస్వవిది- నిర్వహణ - కౌశలసిద్ధ్యర్థం -  
సమస్త - పాపక్షయార్థం-గోసంరక్షణార్థం- శ్రీపరమేశ్వర- ప్రీత్యర్థం- యథాశక్తి - శ్రీమత్భగవద్గీతాయాః  
- అష్టాదశాధ్యాయాంతర్గత -పంచవింశతి శ్లోక పారాయణం - కరిష్యామహే.

॥ శ్రీ గీతా వ్రాఠ్నా ॥

సర్వోపనిషదో - గావో - దోగ్ధా - గోపాలనందనః ।  
పార్థో వత్సః - సుధీర్ఘోక్తా - దుగ్ధం - గీతామృతం - మహత్ ॥

॥ శ్రీకృష్ణ వ్రాఠ్నా ॥

వినాయస్యధ్యానంవ్రజతిపశుతాంసూకరముఖాం వినాయస్యజ్ఞానంజనిమ్బుతిభయంయాతిజనతా ।  
వినాయస్యస్మృత్యాకుమిశతజనింయాతిసవిభుః శరణ్యోలోకే శోమమభవతుకృష్ణోక్తివిషయః ॥

॥ శ్రీ వేదవ్యాస వ్రాఠ్నా ॥

అజ్ఞానసుప్తిబుద్ధాత్మా ప్రసుప్తానాం ప్రబోధకః ।  
అప్రమత్తోఽప్రమేయాత్మా మౌనీబ్రహ్మవిదేరతః ॥

॥ అథ శ్రీమద్భగవణ్ణతాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే మోక్షసన్యాస యోగో నామ అష్టాదశాధ్యాయాంతర్గత శ్లోకాః ॥

అథ అష్టాదశోఽధ్యాయః మోక్షసంస్కారయోగః

అర్హస్ ఉపాచ -

సన్న్యాసస్య మహాబాహు తత్త్వమిచ్ఛామి వేదితుం ।

త్యాగస్య చ హృషీకేశ పృథక్ కేశినిషూదన ॥

॥ 18-1 ॥

శ్రీభగవోసుపాచ -

కామ్యానాం కర్మణాం న్యాసం సన్న్యాసం కవయో విదుః ।

సర్వకర్మఫలత్యాగం ప్రాహుస్త్యాగం విచక్షణాః ॥

॥ 18-2 ॥

త్యాజ్యం దోషవదిత్యేకే కర్మ ప్రాహుర్మనీషిణః ।

యజ్జదానతపఃకర్మ న త్యాజ్యమితి చాపరే ॥

॥ 18-3 ॥

నిశ్చయం శృణు మే తత్ర త్యాగే భరతసత్తమ ।

త్యాగో హి పురుషవ్యాఘ్రు త్రివిధః సంప్రకీర్తితః ॥

॥ 18-4 ॥

యజ్జదానతపఃకర్మ న త్యాజ్యం కార్యమేవ తత్ ।

యజ్ఞో దానం తపశ్చైవ పావనాని మనీషిణాం ॥

॥ 18-5 ॥

ఏతాన్యపి తు కర్మాణి సంగం త్యక్త్వా ఫలాని చ ।

కర్తవ్యానీతి మే పార్థ నిశ్చితం మతముత్తమం ॥

॥ 18-6 ॥

నియతస్య తు సన్న్యాసః కర్మణో నోపపద్యతే ।

మోహోత్తస్య పరిత్యాగః తామసః పరికీర్తితః ॥

॥ 18-7 ॥

దుఃఖమిత్యేవ యత్కర్మ కాయక్లేశభయాత్ప్రజేత్ ।

స కృత్వా రాజసం త్యాగం నైవ త్యాగఫలం లభేత్ ॥

॥ 18-8 ॥

కార్యమిత్యేవ యత్కర్మ నియతం క్రియతేఽర్జున ।

సంగం త్యక్త్వా ఫలం చైవ స త్యాగః సాత్త్వికో మతః ॥

॥ 18-9 ॥

న ద్వేష్ట్యకుశలం కర్మ కుశలే నానుషజ్జతే ।

త్యాగీ సత్త్వసమావిష్టో మేధావీ ఛిన్నసంశయః ॥

॥ 18-10 ॥

- న హి దేహాభృతా శక్యం త్యక్తుం కర్మాణ్యశేషతః ।  
యస్తు కర్మఫలత్యాగీ స త్యాగీత్యభిధీయతే ॥ 18-11 ॥
- అనిష్టమిష్టం మిశ్రం చ త్రివిధం కర్మణః ఫలం ।  
భవత్యత్యాగినాం ప్రేత్య న తు సన్న్యాసినాం క్వచిత్ ॥ 18-12 ॥
- పంచైతాని మహాబాహుకారణాని నిబోధ మే ।  
సాంఖ్యే కృతాంతే ప్రోక్తాని సిద్ధయే సర్వకర్మణాం ॥ 18-13 ॥
- అధిష్ఠానం తథా కర్తా కరణం చ పృథగ్విధం ।  
వివిధాశ్చ పృథక్పేష్టా దైవం చైవాత్ర పంచమం ॥ 18-14 ॥
- శరీరవాఙ్మనోభిర్యత్కర్మ ప్రారభతే నరః ।  
న్యాయ్యం వా విపరీతం వా పంచైతే తస్య హేతవః ॥ 18-15 ॥
- తత్రైవం సతి కర్తారమ్ ఆత్మానం కేవలం తు యః ।  
పశ్యత్యకృతబుద్ధిత్వాత్ న స పశ్యతి దుర్మతిః ॥ 18-16 ॥
- యస్య నాహంకృతో భావో బుద్ధిర్యస్య న లిప్యతే ।  
హత్వాఽపి స ఇమాన్ లోకాన్ న హంతి న నిబధ్యతే ॥ 18-17 ॥
- జ్ఞానం జ్ఞేయం పరిజ్ఞాతా త్రివిధా కర్మచోదనా ।  
కరణం కర్మ కర్తేతి త్రివిధః కర్మసంగ్రహః ॥ 18-18 ॥
- జ్ఞానం కర్మ చ కర్తా చ త్రిదైవ గుణభేదతః ।  
ప్రోచ్యతే గుణసంఖ్యానే యథావచ్ఛ్రణు తాన్యసి ॥ 18-19 ॥
- సర్వభూతేషు యేనైకం భావమవ్యయమీక్షతే ।  
అవిభక్తం విభక్తేషు తజ్ఞానం విద్ధి సాత్త్వికం ॥ 18-20 ॥
- పృథక్తేన తు యజ్ఞానం నానాభావాన్ పృథగ్విధాన్ ।  
వేత్తి సర్వేషు భూతేషు తజ్ఞానం విద్ధి రాజసం ॥ 18-21 ॥

యత్తు కృత్స్నవదేకస్మిన్ కాన్య సక్తమహైతుకం ।  
అతత్త్వార్థవదల్పం చ తత్తామసముదాహృతం ॥

॥ 18-22 ॥

నియతం సంగరహితమ్ అరాగద్వేషతః కృతం ।  
అఫలప్రేప్పునా కర్మ యత్తత్సాత్త్వికముచ్యతే ॥

॥ 18-23 ॥

యత్తు కామేప్పునా కర్మ సాహంకారేణ వా పునః ।  
క్రియతే బహులాయాసం తద్రాజసముదాహృతం ॥

॥ 18-24 ॥

అనుబంధం క్షయం హింసామ్ అనపేక్ష్య చ పౌరుషం ।  
మోహోదారభ్యతే కర్మ యత్తత్తామసముచ్యతే ॥

॥ 18-25 ॥

॥ ఆతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగ-శాస్త్రే  
శ్రీకృష్ణార్జున సంవాదే మోక్షసన్యాస యోగో నామ అష్టాద-శాధ్యాయాస్తర్గత శ్లోకాః ॥

యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్ద్లవా నీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥